


श्री कुमार प्रशान्त (आई०ए०एस०) जिलाधिकारी चन्दौली द्वारा दिनांक 08.11.2016 को
चिकित्सालयों की कृत निरीक्षण टिप्पणी:-

सामु०स्वा० केन्द्र भोगवारा- दिनांक 08.11.2016 को सामुदायिक स्वा० केन्द्र भोगवारा का आकस्मिक निरीक्षण मुख्य विकास अधिकारी श्री एम०पी० सिंह एवं मुख्य चिकित्साधिकारी चन्दौली श्री डा० पी०के० मिश्रा के साथ किया।

निरीक्षण के समय डा० प्रणव टण्डन दिनांक 27 अक्टूबर, 2016 से अनुपस्थित चल रहे हैं। अधीक्षक से जानकारी करने पर अवगत कराया गया कि ये अवकाश पर चल रहे हैं और अवकाश सम्बन्धित प्रार्थना पत्र पंजिकृत डाक द्वारा भेजी गयी है। चिकित्सालय में तैनात डा० एन०के० सिंह (फिजिसियन), अधीक्षक सामु०स्वा०केन्द्र भोगवारा की उपयोगिता को दृष्टिगत रखते हुए मुख्य चिकित्साधिकारी को निर्देशित किया गया कि इनका स्थानान्तरण सामु०स्वा०केन्द्र धानापुर कर दिया जाय जहाँ पर ये अपनी सेवायें जनमानस को प्रदान कर सकें। चिकित्सालय पर तैनात दन्त शल्यक डा० मनमोहन गुप्ता की कोई उपयोगिता न होने के कारण जिला संयुक्त चिकित्सालय चन्दौली में दन्त शल्यक का पद रिक्त होने के कारण उन्हें वहाँ पर स्थानान्तरित करने हेतु मुख्य चिकित्साधिकारी को निर्देशित किया गया। निरीक्षण के समय ज्ञात हुआ कि यहाँ पर तीन महिला चिकित्साधिकारी एवं तीन स्टाफ नर्स तैनात हैं इसके वावजूद चिकित्सालय पर माह अक्टूबर में अब तक कुल तीन प्रसव हुए जिस पर अधोहस्ताक्षरी द्वारा कड़ी नाराजगी व्यक्त करते हुए मुख्य चिकित्साधिकारी को निर्देशित किया कि वहाँ पर तैनात दो महिला चिकित्सक एवं दो स्टाफ नर्स को किसी अन्यत्र चिकित्सालय पर इनकी उपयोगिता को देखते हुए स्थानान्तरित किया जाय। डा० अनुपम अग्रवाल चिकित्साधिकारी जिन्हें जनपद के किसी रूरल चिकित्सालय पर स्थानान्तरित करने हेतु मुख्य चिकित्साधिकारी को निर्देशित किया गया। निरीक्षण के समय चिकित्सालय पर तीन फार्मासिस्ट नियुक्त पाये गये जिनकी वहाँ पर उपयोगिता होने के कारण एक फार्मासिस्ट को छोड़कर दो को किसी अन्य चिकित्सालय पर स्थानान्तरित किया जाय। चिकित्सालय के वार्डों के बेड पर चादर गन्दी पायी गयी जिसे बदलने हेतु अधीक्षक को निर्देशित किया गया। चिकित्सालय के निरीक्षण के समय वहाँ पर जो भी उपकरण पाये गये उनका रख रखाव ठीक नहीं पाया गया और उस पर धूल जमी हुयी पायी गयी। मुख्य चिकित्साधिकारी को निर्देशित किया गया कि आवश्यकतानुसार चिकित्सालय पर छोड़कर नियमानुसार बाकी उपकरण को किसी अन्यत्र चिकित्सालय पर भेज दिया जाय, जहाँ पर इनका उपयोग जनहित में किया जा सकें। चिकित्सालय में चिकित्साधिकारी आवास खाली होने पर मुख्य चिकित्साधिकारी को निर्देशित किया गया कि प्रा०स्वा०केन्द्र नियामताबाद के प्रभारी चिकित्साधिकारी को खाली आवास आवंटित कर दिया जाय।

2. प्रा०स्वा० केन्द्र नियामताबाद- चिकित्सालय के निरीक्षण के समय उपस्थिति पंजिका का अवलोकन करने पर समस्त अधिकारी एवं कर्मचारी उपस्थित पाये गये। वहाँ पर पॉच एन०एम०ए० कार्यरत हैं जिन्हें उपस्थिति पंजिका में हस्ताक्षर बनाकर फिल्ड में जाना बताया गया किन्तु अधोहस्ताक्षरी द्वारा भ्रमण पंजिका मांगे जाने पर प्रभारी चिकित्साधिकारी द्वारा कोई सन्तोषजनक उत्तर नहीं दिया गया जिस पर अधोहस्ताक्षरी द्वारा तत्काल भ्रमण पंजिका बनाने हेतु निर्देशित किया गया। निरीक्षण के दौरान स्टोर की खिड़की पर एलबेन्डाजाल की गोली पायी गयी जिस पर धूल जमे हुये थे। निरीक्षण के दौरान आशाओं के भुगतान नियमित न होने

पर अधोहस्ताक्षरी द्वारा ए०आर०ओ०, एच०ई०ओ०, बी०पी०एम०, बी०सी०पी०एम० को निर्देशित किया गया तथा एच०ई०ओ०को किसी अन्य चिकित्सालय पर स्थानान्तरित करने हेतु मुख्य चिकित्साधिकारी को निर्देशित किया गया। बी०पी०एम० को सचेत किया गया कि तत्काल आशाओं के लम्बित भुगतान प्राथमिकता पर सुनिश्चित करें। प्राथमिक स्वास्थ्य केन्द्र पर चिकित्सक आवास न होने के कारण मुख्य चिकित्साधिकारी को निर्देशित किया गया कि सामुदायिक स्वास्थ्य केन्द्र भोगवारा पर खाली पडत्रे हुए आवास में से प्रभारी चिकित्साधिकारी नियामताबाद को आवास आवंटित कर दिया जाय। निरीक्षण के समय चिकित्सालय की साफ सफाई व्यवस्था सन्तोषजनक नहीं पायी गयी। जिसके लिए अधोहस्ताक्षरी द्वारा प्रभारी चिकित्साधिकारी को निर्देशित किया गया कि तत्काल चिकित्सालय की साफ-सफाई व्यवस्था दुरुस्त करायें।


(कुमार प्रशान्त)
जिलाधिकारी
चन्दौली

संख्या 370 / एस०-कैम्प / निरी० / 2016

दिनांक 15 नवम्बर, 2016

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

1. आयुक्त, वाराणसी मण्डल, वाराणसी को अवलोकनार्थ प्रेषित।
2. अपर निदेशक, चिकित्सा स्वास्थ्य एवं परिवार कल्याण, वाराणसी मण्डल, वाराणसी प्रेषित।
3. मुख्य चिकित्साधिकारी, चन्दौली को सूचनार्थ एवं आवश्यक कार्यवाही हेतु।
4. प्रभारी चिकित्साधिकारी सामु०स्वा०केन्द्र भोगवारा को सूचनार्थ एवं आवश्यक कार्यवाही हेतु।
5. प्रभारी चिकित्साधिकारी प्रा०स्वा०केन्द्र नियामताबाद को सूचनार्थ एवं आवश्यक कार्यवाही हेतु।


जिलाधिकारी
चन्दौली

92